

REGOLAMENT TA' IMPLIMENTAZZJONI TAL-KUMMISSJONI (UE) 2017/988**tas-6 ta' Ġunju 2017****li jistipula standards tekniċi ta' implimentazzjoni dwar formoli, mudelli u proċeduri standard għal arrangamenti ta' kooperazzjoni fir-rigward ta' ċentru ta' negozjar li l-operazzjonijiet tiegħu huma ta' importanza sostanzjali fi Stat Membru ospitanti****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE ⁽¹⁾, u b'mod partikolari l-Artikolu 79(9) tagħha,

Billi:

- (1) Sabiex l-awtoritajiet kompetenti tal-Istati Membri ta' domicilju u ospitanti jwettqu b'mod effiċjenti l-kompiti tagħhom skont id-Direttiva 2014/65/UE fir-rigward ta' operazzjonijiet ta' ċentru ta' negozjar li jkunu saru ta' importanza sostanzjali fl-Istat Membru ospitanti, huwa importanti li tiġi ffacilitata l-kooperazzjoni bejn dawk l-awtoritajiet permezz tal-ġhotti ta' formoli, mudelli u proċeduri standard għall-istabiliment ta' arrangamenti ta' kooperazzjoni proporzjonati.
- (2) L-awtoritajiet kompetenti għandhom jużaw formoli, mudelli u proċeduri standard bhala bażi għall-arrangamenti ta' kooperazzjoni tagħhom, iżda għandhom ikunu jistgħu jadattawhom fil-forma ta' ftehimiet bilaterali jew multilaterali għaċ-ċirkostanzi individwali ta' kull każ sabiex tiġi stabbilita l-kooperazzjoni superviżorja xierqa.
- (3) L-awtoritajiet kompetenti tal-Istati Membri ta' domicilju u ospitanti għandhom isegwu l-proċeduri standardizzati biex jibgħatu u jipproċessaw talbiet għal kooperazzjoni, għal kondivizzjoni kontinwa ta' informazzjoni, għal konsultazzjoni u l-ġhotti ta' assistenza, minghajr preġudizzju għal kwalunkwe tip ta' kooperazzjoni li dawk l-awtoritajiet kompetenti jistgħu jaqblu dwarha, inkluża l-koordinazzjoni tat-tehid ta' deċiżjonijiet.
- (4) Jenhtieg li l-parti l-kbira tal-arrangamenti ta' kooperazzjoni jseħhu skont il-modalitajiet irregolati mir-Regolament Delegat tal-Kummissjoni (UE) 2017/589 ⁽²⁾. Formoli, mudelli u proċeduri standard li jippermettu adattament ta' dawn l-arrangamenti għandhom jiġu stabbiliti biex jinkiseb grad oghla ta' involviment tal-awtorità kompetenti tal-Istat Membru ospitanti fejn ikun hemm impatt ikbar fuq is-swieq tat-titoli u l-protezzjoni tal-investitur fil-ġurisdizzjoni tagħha.
- (5) L-arrangamenti ta' kooperazzjoni għandhom jibnu fuq l-ahjar prattiki, inklużi l-prinċipji stabbiliti fil-linji gwida dwar arrangamenti ta' kooperazzjoni u skambju ta' informazzjoni bejn l-awtoritajiet kompetenti u l-Awtorità Ewropea tat-Titoli u s-Swieq (ESMA) ⁽³⁾ u l-memorandum ta' qbil dwar Arrangamenti ta' Kooperazzjoni multilaterali u l-Iskambju ta' Informazzjoni ⁽⁴⁾ biex jiġi żgurat li l-oqsma kollha rilevanti għal kooperazzjoni effiċjenti bejn l-awtoritajiet kompetenti huma inklużi u biex tinstiet l-esperjenza stabbilita mill-awtoritajiet kompetenti u l-ESMA sabiex tiġi aċċertata kooperazzjoni transfruntiera minghajr ostakli.
- (6) Billi l-grad ta' kooperazzjoni superviżorja hija dipendenti fuq in-natura u l-iskala tal-bidliet u l-iżviluppi fl-operazzjonijiet jew l-istruttura taċ-ċentri ta' negozjar rilevanti, huwa xieraq li jiġi provdut numru minimu ta' avvenimenti li għalihom l-użu ta' formoli, mudelli u proċeduri standard bejn l-awtoritajiet kompetenti tad-domicilju u ospitanti jkun il-punt tat-tluq għal impenn f'arrangamenti ta' kooperazzjoni proporzjonati.
- (7) L-awtoritajiet kompetenti għandhom, meta jitolbu assistenza fil-forma ta' tehid ta' dikjarazzjoni, fil-ftuh ta' investigazzjoni jew it-twettiq ta' spezzjoni fuq il-post, jipprovdu spjegazzjoni cara dwar għalfajn tali assistenza hija meħtieġa sabiex jaqdu l-kompiti tal-awtorità kompetenti.

⁽¹⁾ ĠUL 173, 12.6.2014, p. 349.⁽²⁾ Regolament Delegat tal-Kummissjoni (UE) 2017/589 tad-19 ta' Lulju 2016 li jissupplimenta d-Direttiva 2014/65/UE tal-Parlament Ewropew u tal-Kunsill fir-rigward tal-istandards tekniċi regolatorji li jispecificaw ir-reqwiziti organizzattivi tad-ditti ta' investiment involuti f'negozjar algoritmiku (ĠUL 87, 31.3.2017, p. 417).⁽³⁾ ESMA/2014/298. Disponibbli fuq: <https://www.esma.europa.eu/databases-library/esma-library>.⁽⁴⁾ ESMA/2014/608. Disponibbli fuq: <https://www.esma.europa.eu/databases-library/esma-library>.

- (8) Sabiex ikun jista' jkun hemm l-involviment tal-awtoritajiet kompetenti rilevanti kollha, awtoritajiet kompetenti addizzjonali għandu jkollhom il-possibbiltà li jitolbu li jsiru parti għal ftehim ta' kooperazzjoni eżistenti f'każ li ċ-ċentru ta' negozjar li dwaru l-ftehim ta' kooperazzjoni ġie konkluż, minhabba żviluppi kummerċjali sussegwenti, isir ta' importanza sostanzjali għall-Istati Membri ospitanti addizzjonali.
- (9) Fejn, f'ċirkostanzi ta' eċċezzjoni, hija meħtieġa azzjoni urġenti sabiex jiġu ssodisfati l-obbligi skont id-Direttiva 2014/65/UE jew ir-Regolament (UE) Nru 600/2014 tal-Parlament Ewropew u tal-Kunsill ⁽¹⁾, jew biex tiġi żgurata l-istabbiltà tas-swieq fl-Istat Membru tiegħu, ftehimiet standard għal arrangamenti ta' kooperazzjoni għandhom jippermettu lill-awtorità kompetenti li ttul b'mod sodisfaċenti l-issodisfar tal-obbligi tagħha taht dawn il-ftehimiet.
- (10) Għal raġunijiet ta' konsistenza u sabiex ikun żgurat il-funzjonament bla xkiel tas-swieq finanzjarji, jeħtieġ li d-dispożizzjonijiet stabbiliti f'dan ir-Regolament u d-dispożizzjonijiet nazzjonali li jittrasponu d-Direttiva 2014/65/UE japplikaw mill-istess data.
- (11) Dan ir-Regolament huwa bbażat fuq l-abbozz ta' standards tekniċi ta' implimentazzjoni pprezentat mill-ESMA lill-Kummissjoni.
- (12) L-ESMA talbet l-opinjoni tal-Grupp tal-Partijiet Interessati tat-Titoli u s-Swieq stabbilit skont l-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill ⁽²⁾ dwar l-abbozz tal-istandards tekniċi ta' implimentazzjoni li fuqhom huwa bbażat dan ir-Regolament.

ADOTTAT DAN IR-REGOLAMENT:

Artikolu 1

Il-format u l-użu ta' formoli, mudelli u proceduri standard għall-arrangamenti ta' kooperazzjoni

1. L-awtoritajiet kompetenti ta' domicilju u ospitanti ta' ċentru ta' negozjar li l-operazzjonijiet tagħhom jkunu saru ta' importanza sostanzjali fi hdan it-tifsira tal-Artikolu 79(2) tad-Direttiva 2014/65/UE għandhom jistabbilixxu arrangamenti ta' kooperazzjoni proporzjonati permezz ta' ftehim ta' kooperazzjoni kif stipulat fl-Anness I.
2. L-awtoritajiet kompetenti ta' domicilju u ospitanti jistgħu jadattaw jew jikkomplementaw il-ftehim ta' kooperazzjoni standard stabbilit fl-Anness I biex jiżguraw li d-dispożizzjonijiet tiegħu jkunu proporzjonati għaċ-ċirkostanzi partikolari li jagħtu lok għall-ħtieġa għall-kooperazzjoni.
3. Jenħtieġ li l-awtoritajiet kompetenti ta' domicilju u ospitanti jibgħatu t-talbiet għal kooperazzjoni billi jużaw il-format stabbilit fl-Anness II u jenħtieġ li jwieġbu għal dawk it-talbiet fil-format stipulat fl-Anness III.

Artikolu 2

Dhul fis-seħh u applikazzjoni

Dan ir-Regolament jeħtieġ li jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan japplika mit-3 ta' Jannar 2018.

⁽¹⁾ Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

⁽²⁾ Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq), li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

Dan ir-Regolament jehtieg li jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Ġunju 2017.

Għall-Kummissjoni

Il-President

Jean-Claude JUNCKER

ANNEX I

Ftehim standard għal arranġamenti ta' kooperazzjoni f'każ li l-operazzjonijiet ta' ċentru ta' negozjar isiru sostanzjalment importanti fi Stat Membru ospitanti

Għall-fini li jiġu stabbiliti arranġamenti ta' kooperazzjoni proporzjonati bejn [l-awtorità kompetenti ospitanti] (l-awtorità ospitanti) u [l-awtorità kompetenti ta' domicilju] (l-awtorità ta' domicilju) fir-rigward tal-operazzjonijiet ta' [ċentru ta' negozjar] (iċ-ċentru ta' negozjar) li huma ta' importanza sostanzjali għall-funzjonament tas-swieq ta' titoli u l-protezzjoni tal-investituri fl-[Istat Membru ospitanti] (l-istat Membru ospitanti), l-awtoritajiet ta' domicilju u ospitanti (l-Awtoritajiet) laħqu l-ftehim li ġej:

Artikolu 1

L-għan u d-dispożizzjonijiet generali

L-għan ta' dan il-Ftehim huwa li jipprovdi qafas għall-kooperazzjoni bejn l-[awtorità kompetenti ta' domicilju] u [l-awtorità kompetenti ospitanti] rigward l-użu tas-setgħat rispettivi tagħhom f'rabta mal-operazzjonijiet ta' [ċentru ta' negozjar] li saru ta' importanza sostanzjali fl-[Istat Membru ospitanti]. Dan il-ftehim jista' jikkomplementa arranġamenti ta' kooperazzjoni oħrajn bejn l-Awtoritajiet.

Artikolu 2

Kamp ta' applikazzjoni tal-kooperazzjoni

1. L-Awtoritajiet ftehm u dwar dawn il-forom ta' kooperazzjoni:
[dahhal il-forom ta' kooperazzjoni li dwarhom qablu l-Awtoritajiet].
2. L-Awtoritajiet qablu li jikkooperaw fir-rigward ta' deċiżjonijiet li għandhom x'jaqsmu ma' kwalunkwe minn dawn l-avvenimenti fejn daww l-avvenimenti huma rilevanti għaċ-ċentru ta' negozjar: [aġġenzja l-għażliet ta' hawn taht bhala rilevanti għall-kamp ta' applikazzjoni tal-kooperazzjoni]

alleanzi, mergers, akkwisti ewlenin, ftuh jew għeluq ta' ċentru ta' negozjar jew ta' parti sinifikanti ta' ċentru ta' negozjar	
it-tibdil, l-għoti, iċ-ċaħda jew it-terminazzjoni ta' dispożizzjonijiet ta' aċċess għal kontropartijiet centrali u iċ-ċentru ta' negozjar	
bidla fis-sjeda li tammonta għal bidla fil-kontroll, struttura korporattiva, governanza korporattiva u integrazzjoni oħra jew passi ta' ristrutturar li jikkonċernaw iċ-ċentru ta' negozjar	
tnehhija jew hatriet għal karigi maniġerjali jew superviżorji taċ-ċentru ta' negozjar	
regoli ta' kummerċ godda sinifikanti jew modifikazzjoni tar-regoli ta' kummerċ eżistenti dwar, b'mod partikolari, aċċess għas-suq għal investituri mill-Istat Membru ospitanti jew għall-elenkar ta' titoli minn kumpaniji elenkati mill-Istat Membru ospitanti	
tibdil sinifikanti għal sistemi u kontrolli taċ-ċentru ta' negozjar, inkluzi sistemi tal-IT, kontrolli tal-awditjar u arranġamenti tal-ġestjoni tar-riskju	
tibdil sinifikanti, inkluz permezz ta' esternalizzazzjoni, lir-riżorsi finanzjarji, umani jew teknoloġiċi taċ-ċentru ta' negozjar	

eżerċizzju ta' setgħat ta' sorveljanza kif deskritt fil-punti (e), (f), (h), (k), (l), (m) sa (q), (s) u (t) tal-Artikolu 69(2) tad-Direttiva 2014/65/UE tal-Parlament Ewropew u tal-Kunsill ⁽¹⁾ , b'impatt sinifikanti u materjali fuq iċ-ċentru ta' negozjar jew il-parteciċipanti tiegħu	
l-impożizzjoni ta' sanzjonijiet għall-ksur imsemmi fl-Artikolu 70 tad-Direttiva 2014/65/UE li jkollu impatt sinifikanti u materjali fuq iċ-ċentru ta' negozjar jew il-parteciċipanti tiegħu	
kwalunkwe avveniment ieħor [deskrizzjoni tal-avveniment]	
⁽¹⁾ Id-Direttiva 2014/65/UE tal-Parlament Ewropew u tal-Kunsill tal- 15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).	

Artikolu 3

Proċeduri biex jintbagħtu u jiġu pproċessati talbiet għal kooperazzjoni

1. Talba għal kooperazzjoni u twegiba għal talba għal kooperazzjoni għandha ssir bil-miktub f'mezz li jservi. It-tnejn jiġu indirizzata lill-persuni ta' kuntatt mahtura skont il-paragrafu 3.
2. Il-komunikazzjoni bejn l-awtorità kompetenti li tressaq talba għal kooperazzjoni (l-Awtorità Rikjedenti) u l-awtorità kompetenti li ssirilha t-talba għal kooperazzjoni (l-Awtorità li Ssirilha t-Talba) ssir bil-mezzi l-iktar espedjenti, filwaqt li jitqiesu l-kunsiderazzjonijiet ta' kunfidenzjalità, hinijiet ta' korrispondenza, il-volum tal-materjal li għandu jiġi kkomunikat u l-facilità ta' aċċess għall-informazzjoni mill-Awtorità Rikjedenti.
3. Għall-iskop ta' dan il-ftehim, kull Awtorità għandha tahtar persuna jew bosta persuni ta' kuntatt għal fini ta' komunikazzjoni.
4. L-Awtorità Rikjedenti għandha tibgħat it-talba tagħha għal kooperazzjoni fil-format stipulat fl-Anness II tar-Regolament ta' Implimentazzjoni tal-Kummissjoni (UE) 2017/988 ⁽¹⁾ u jinkludi l-informazzjoni li fih l-Anness, li tidentifika b'mod partikolari r-relevanza tal-kooperazzjoni mixtieqa għall-funzjonament tas-swieq jew il-protezzjoni ta' investituri fl-Istat Membru ospitanti u kwalunkwe kwistjonijiet relatati mal-kunfidenzjalità tal-informazzjoni li tista' tinkiseb. L-Awtorità li Ssirilha t-Talba għandha tipprovi minnufih kwalunkwe kjarifika mitluba skont il-paragrafu 5(b).
5. L-Awtorità li Ssirilha t-Talba għandha tagħmel dan kollu meta tircievi t-talba għal kooperazzjoni:
 - (a) tikkonferma r-riċevuta ta' talba għal kooperazzjoni malajr kemm jista' jkun u mill-inqas fi żmien sebat'ijiem kalendarji wara r-riċevuta, billi tindika d-dettalji ta' kuntatt ta' persuna ta' kuntatt u, jekk possibbli f'dan l-istadju, stima ta' data tat-twegiba;
 - (b) titlob kjarifiki ulterjuri fi kwalunkwe format malajr kemm jista' jkun, f'każ ta' dubji fir-rigward tal-kontenut tal-kooperazzjoni preċiża mitluba;
 - (c) twieġeb minnufih għat-talba għal kooperazzjoni fil-format stabbilit fl-Anness III, billi tipprovi dik l-informazzjoni meħtieġa minn dak il-format.
6. Hekk kif ikun jidher li se jkun hemm dewmien ta' iktar minn sebat'ijiem kalendarji lil hinn mill-istima tad-data tat-twegiba kif ikkomunikat skont il-paragrafu 5(a), l-Awtorità li Ssirilha t-Talba għandha tinnotifika lill-Awtorità Rikjedenti skont dan. Fejn it-talba tkun giet deżinjata mill-Awtorità Rikjedenti bhala urgenti, l-Awtoritajiet għandhom jaqblu dwar il-frekwenza tal-aġġornamenti dwar dik it-talba.
7. L-Awtoritajiet għandhom jikkonsultaw lil xulxin mingħajr telf ta' żmien sabiex isibu soluzzjoni għal kwalunwe diffiultajiet li jistgħu jirriżultaw fl-eżekuzzjoni ta' talba, inkluż kwistjonijiet ta' spejjeż.
8. Sabiex jiġu żgurati titjib kostanti fil-kooperazzjoni, l-Awtoritajiet għandhom, fejn xieraq, jipprovdut feedback lil xulxin dwar l-utilità tal-kooperazzjoni li jkun rċevut, l-eżitu tal-każ li dwaru giet mitluba l-kooperazzjoni u kwalunkwe problemi li rriżultaw fl-għoti ta' tali kooperazzjoni.

⁽¹⁾ Ir-Regolament ta' Implimentazzjoni tal-Kummissjoni (UE) 2017/988 tas-6 ta' Ġunju 2017 li jstipula standards tekniċi ta' implimentazzjoni dwar formoli, mudelli u proċeduri standard għal arrangamenti ta' kooperazzjoni fir-rigward ta' ċentru ta' negozjar li l-operazzjonijiet tiegħu huma ta' importanza sostanzjali fi Stat Membru ospitanti (ĠU L 149, 13.6.2017, p. 3).

*Artikolu 4***Twegiba għal talba għal kooperazzjoni**

1. L-awtorità li Ssirilha t-Talba għandha tiehu l-passi kollha xierqa biex tipprovi l-kooperazzjoni mitluba minghajr dewmien. L-Awtorità li Ssirilha t-Talba għandha tiżgura li kwalunkwe azzjoni meħtieġa tipproċedi b'mod espedjenti, filwaqt li jittiehed kont dovut tal-kumplessità tat-talba u l-htieġa, fejn xieraq, tal-involviment ta' partijiet terzi jew Awtorità oħra.
2. L-Awtorità li Ssirilha t-Talba tista' tirrifjuta li taġixxi fuq talba għall-kooperazzjoni fejn tqis li tali azzjoni tinvolvi miżura li tmur kontra l-liġi. F'każ li l-Awtorità li Ssirilha t-Talba tirrifjuta li taġixxi, għandha tinnotifika lill-Awtorità Rikjedenti billi tuża l-mudell stipulat fl-Anness III tar-Regolament ta' Implimentazzjoni (UE) 2017/988, u tinkludi deskrizzjoni dettaljata taċ-ċirkostanzi li jiġġustifikaw id-deċiżjoni ta' għajha.

*Artikolu 5***Proċeduri għal arranġamenti ta' kooperazzjoni li jkunu għaddejjin**

1. L-Awtoritajiet għandhom jistabbilixxu proċeduri għal laqgħat regolari u ad hoc, fejn jattendu l-persuni ta' kuntatt iddeżinjati biex jamministraw l-arranġamenti ta' kooperazzjoni b'mod effettiv.
2. L-Awtorità li Ssirilha t-Talba għandha tinnotifika lill-Awtorità Rikjedenti malajr kemm jista' jkun dwar l-eżistenza ta' kwalunkwe ċirkostanza eċċezzjonali li tista' tipprekludiha milli tissodisfa l-obbligi skont dan il-Ftehim u dwar l-azzjonijiet, jekk ikunu ttiehdu, f'dak ir-rigward.

*Artikolu 6***Proċeduri għall-konsultazzjoni**

1. Jeħtieġ li l-Awtoritajiet jikkonsultaw lil xulxin qabel ma jieħdu deċiżjonijiet fil-kuntest ta' avvenimenti magħzula skont l-Artikolu 2(2).
2. Fejn l-Awtorità li Ssirilha t-Talba tinnotifika lill-Awtorità Rikjedenti f'konformità mal-Artikolu 5(2) fir-rigward tal-avvenimenti magħzula skont l-Artikolu 2(2), l-Awtoritajiet għandhom mill-inqas jikkonsultaw lil xulxin dwar l-approċċ superviżorju u l-eżitu li mistenni jittiehed biex jiġi indirizzat l-avveniment rilevanti.

*Artikolu 7***Proċeduri għall-assistenza: talbiet għall-kumpilazzjoni ta' dikjarazzjoni minn persuna**

1. Fejn l-Awtorità Rikjedenti jkollha l-intenzjoni li titlob dikjarazzjoni minghand xi persuna, għandha tikkoordina mal-awtorità fejn ikollha l-intenzjoni li tibgħat it-talba fir-rigward ta' dan li ġej:
 - (a) Kwalunkwe limitazzjonijiet jew restrizzjonijiet legali u kwalunkwe differenzi fir-rekwiżiti proċedurali;
 - (b) id-drittijiet tal-persuni li minn għandhom ikunu se jittiehdu d-dikjarazzjonijiet, inkluż, fejn applikabbli, kwalunkwe kwistjonijiet ta' awtoinkriminazzjoni;
 - (c) il-htieġa tal-partecipazzjoni tal-persunal tal-Awtorità Rikjedenti bhala osservaturi jew bhala partecipanti attivi;
 - (d) ir-rwol tal-persunal tal-Awtorità li Ssirilha t-Talba u tal-Awtorità Rikjedenti fit-tehid tad-dikjarazzjoni;
 - (e) il-kwistjoni ta' jekk il-persuna li minghandha trid tittiehed id-dikjarazzjoni għandhiex id-dritt li tkun assistita minn rappreżentant legali, u jekk iva, l-ambitu tal-intervent mir-rappreżentant matul it-tehid tad-dikjarazzjoni, inkluż fir-rigward ta' kwalunkwe reġistrazzjoni jew rapport tad-dikjarazzjoni;
 - (f) il-kwistjoni dwar jekk id-dikjarazzjoni hijiex se tittiehed fuq bażi volontarja jew imġiegħla;
 - (g) il-kwistjoni dwar jekk il-persuna li minghandha trid tittiehed id-dikjarazzjoni hijiex xhud jew persuna suspettata;

- (h) il-kwistjoni dwar jekk id-dikjarazzjoni tistax tintuża fi proċedimenti kriminali u, jekk dan ikun magħruf, jekk se tkun użata fi proċedimenti kriminali;
 - (i) l-ammissibbiltà tad-dikjarazzjoni fil-ġurisdizzjoni tal-Awtorità Rikjedenti;
 - (j) ir-reġistrazzjoni tad-dikjarazzjoni u l-proċeduri applikabbli;
 - (k) proċeduri dwar iċ-ċertifikazzjoni jew il-konferma tad-dikjarazzjoni tal-persuna li tipprovi d-dikjarazzjoni, inkluż jekk dik iċ-ċertifikazzjoni jew il-konferma għandhiex issir wara li tittiehed id-dikjarazzjoni;
 - (l) Il-proċedura ta' konsenja tad-dikjarazzjoni mill-Awtorità li Ssirilha t-Talba lill-Awtorità Rikjedenti, inkluż fil-format mitlub u fi hdan il-perjodu ta' żmien.
2. L-Awtoritajiet għandhom jiżguraw li jkun hemm l-arranġamenti meħtieġa sabiex il-persunal operazzjonali jipproċedi b'mod effiċjenti u, b'mod partikolari, li jaqblu dwar dawn kollha li ġejjin:
- (a) l-ippjanar ta' dati;
 - (b) kwalunkwe informazzjoni oħra li tista' tkun utli;
 - (c) il-lista ta' mistoqsijiet li għandhom isiru lill-persuna li minghandha trid tittiehed id-dikjarazzjoni u r-rieżami tagħha;
 - (d) arranġamenti tal-ivvjaġġar, inkluż l-iżgurar li l-Awtoritajiet ikunu jistgħu jiltaqgħu biex jiddiskutu l-kwistjoni qabel ma tittiehed id-dikjarazzjoni;
 - (e) arranġamenti lingwistiċi.

Artikolu 8

Proċeduri għall-assistenza: talbiet sabiex Awtorità tiftaħ investigazzjoni jew twestaq spezzjoni fuq il-post

1. Meta l-Awtorità li Ssirilha t-Talba tiddeciedi li tiftaħ investigazzjoni jew li twestaq spezzjoni fuq il-post fuq talba mill-Awtorità Rikjedenti, il-passi superviżorji u investigattivi mehuda mill-Awtorità li Ssirilha t-Talba għandhom jibqgħu r-responsabbiltà u fi hdan il-kontroll kumplessiv tal-Awtorità li Ssirilha t-Talba. "L-Awtorità Rikjedenti u l-Awtorità li Ssirilha t-Talba jistgħu jikkonsultaw lil xulxin dwar l-aħjar mod kif jista" jingħata effett utli għat-talba li tinfetaħ investigazzjoni jew li titwestaq spezzjoni fuq il-post. L-Awtorità li Ssirilha t-Talba għandha iżomm l-Awtorità Rikjedenti informata dwar il-progress tal-investigazzjoni jew l-ispezzjoni fuq il-post u tikkonsenja s-sejbiet tagħha malajr kemm jista' jkun.
2. Meta talba għall-ftuħ ta' investigazzjoni jew għal spezzjoni fuq il-post tkun giet sottomessa, l-Awtorità Rikjedenti u l-Awtorità li Ssirilha t-Talba għandhom jikkonsultaw lil xulxin dwar il-merti li titwestaq investigazzjoni kongunta jew spezzjoni fuq il-post kongunta.
3. Meta tkun qed tittiehed deċiżjoni dwar jekk għandhiex tinbeda investigazzjoni kongunta jew spezzjoni fuq il-post kongunta, l-Awtorità Rikjedenti u l-Awtorità li Ssirilha t-Talba għandha jikkunsidraw tal-inqas dan kollu li ġej:
 - (a) kwalunkwe talbiet oħra għal kooperazzjoni magħmula mill-Awtorità Rikjedenti li jistgħu jissuġġerixxu li jkun xieraq li titwestaq investigazzjoni kongunta jew spezzjoni kongunta fuq il-post;
 - (b) jekk humiex jew jagħmlu inkjesti b'mod separat f'kwistjoni b'implikazzjonijiet transfruntiera li tkun iktar xierqa għal investigazzjoni kongunta jew spezzjoni kongunta fuq il-post;
 - (c) Kwistjonijiet relatati ma' *ne bis idem*;
 - (d) il-qafas ġuridiku u regolatorju f'kull waħda mill-ġurisdizzjonijiet tagħhom sabiex jiġi żgurat li għandhom fehim tajjeb tal-limitazzjonijiet potenzjali u l-limitazzjonijiet ġuridiċi tat-twestiq ta' investigazzjoni kongunta jew spezzjoni kongunta fuq il-post u kwalunkwe proċedimenti li jistgħu jsegwu, inkluż kwalunkwe kwistjoni relatata mal-prinċipju ta' *ne bis in idem*
 - (e) il-miżuri meħtieġa fir-rigward tal-ġestjoni u direzzjoni tal-investigazzjoni l-ispezzjoni fuq il-post;
 - (f) passi għal missjonijiet kongunti għat-tfittxija tal-fatti;
 - (g) l-allokazzjoni ta' riżorsi u l-hatra ta' investigaturi;

- (h) l-azzjonijiet li għandhom jittiehdu, b'mod kongunt jew b'mod individwali, minnhom;
 - (i) jekk huwiex possibbli li jiġu stabbiliti pjan ta' azzjoni kongunta u l-iskedar tal-hidma miż-żewġ Awtoritajiet;
 - (j) il-kondiviżjoni reċiproka tal-informazzjoni miġbura u tar-rappurtar dwar ir-riżultati tal-azzjonijiet individwali mehuda;
 - (k) kwistjonijiet speċifiċi għall-każ.
4. Fejn l-Awtorità Rikjedenti u l-Awtorità li Ssirilha t-Talba jifthu investigazzjoni kongunta jew spezzjoni kongunta, għandhom jagħmlu l-affarijiet kollha li ġejjin:
- (a) jaqblu dwar il-proċeduri għat-twettiq u l-konkluzjoni tagħha;
 - (b) jidhlu fi djalogu kontinwu biex jikkoordinaw il-proċess tal-ġbir tal-informazzjoni u t-ftittxija tal-fatti;
 - (c) jahdmu mill-qrib u jikkooperaw ma' xulxin fir-rigward tal-investigazzjoni kongunta jew spezzjoni kongunta fuq il-post;
 - (d) jipprovdu assistenza lil xulxin f'dak li għandu x'jaqsam ma' proċedimenti ta' eżekuzzjoni sussegwenti safejn ikun legalment permissibbli, inkluż bil-koordinazzjoni ta' kwalunkwe proċedimenti jew azzjoni ta' infurzar relatati mal-eżitu tal-investigazzjoni kongunta jew spezzjoni kongunta fuq il-post (amministrattiva, ċivili jew kriminali) jew, fejn xieraq, il-prospetti ta' soluzzjoni.
5. Fil-bidu ta' investigazzjoni kongunta jew spezzjoni kongunta fuq il-post, l-Awtorità Rikjedenti u l-Awtorità li Ssirilha t-Talba għandhom jikkunsidraw tal-inqas dan kollu li ġej:
- (a) il-liġijiet speċifiċi li se jkunu s-suġġett tal-investigazzjoni jew l-ispezzjoni fuq il-post;
 - (b) it-tfassil ta' pjan ta' azzjoni kongunt, inkluż il-kisbiet ewlenin u l-allokkazzjoni tar-responsabbiltajiet fit-twassil tal-prodott tal-hidma u b'kont mehud tal-prijoritajiet rispettivi ta' kull Awtorità;
 - (c) l-identifikazzjoni u l-valutazzjoni ta' kwalunkwe limitazzjoni jew restrizzjoni legali u kwalunkwe differenzi fil-proċeduri fir-rigward ta' azzjoni investigattiva jew ta' infurzar jew kwalunkwe proċediment ieħor, inklużi d-drittijiet ta' kwalunkwe persuna soġġetta għal investigazzjoni;
 - (d) l-identifikazzjoni u l-valutazzjoni tal-privileġġi legali professjonali speċifiċi li jista' jkollhom impatt fuq il-proċedimenti ta' investigazzjoni kif ukoll dwar il-proċeduri ta' infurzar;
 - (e) l-istrateġija mal-pubbliku u mal-istampa;
 - (f) L-użu ta' informazzjoni pprovduta jew skambjata.

Artikolu 9

Restrizzjonijiet ta' kunfidenzjalità u l-użi permissibbli ta' informazzjoni

1. L-Awtoritajiet jirrikonoxxu li kwalunkwe informazzjoni li hija skambjata bejn l-Awtoritajiet hija soġġetta għall-Artikoli 76 u 78 tad-Direttiva 2014/65/UE.
2. L-Awtoritajiet għandhom, soġġetti għal-liġi u r-regolamenti applikabbli fl-Istat Membru rilevanti, iżommu kunfidenzjali kwalunkwe informazzjoni mhux pubblika relatata mal-arranġamenti ta' kooperazzjoni jew ta' skambju ta' informazzjoni taht dan il-ftehim, inklużi dan kollu li ġej:
 - (a) it-talba għal kooperazzjoni innifisha u l-kontenut ta' dik it-talba;
 - (b) kwalunkwe kwistjoni wara li ssir talba bħal din, inklużi xi konsultazzjonijiet bilaterali bejn l-Awtoritajiet u fejn xieraq, l-informazzjoni kollha rigward rifjut li jiġu stabbiliti arranġamenti għal kooperazzjoni;
 - (c) Informazzjoni mhux mitluba pprovduta minn awtorità u l-fatt li din l-informazzjoni tkun ingħatat.
3. L-Awtoritajiet għandhom jiżguraw li l-uffiċjali tagħhom ikunu konformi mal-obbligi ta' kunfidenzjalità applikabbli.

4. Fejn, sabiex tiġi eżegwita talba għall-kooperazzjoni, l-Awtorità li Ssirilha t-Talba tqis neċessarju jew mixtieq li tiddivulga l-fatt li l-Awtorità Rikjedenti tkun għamlet it-talba, l-Awtorità li Ssirilha t-Talba għandha tiddivulga dan biss wara li tkun iddiskutiet in-natura u l-kobor tad-divulgazzjoni neċessarja mal-Awtorità Rikjedenti u tkun kisbet il-kunsens tagħha għad-divulgazzjoni. Fejn l-Awtorità Rikjedenti ma tagħtix il-kunsens tagħha għad-divulgazzjoni, l-Awtorità Rikjedenti minflok tinghata l-possibbiltà li tirtira t-talba.

Artikolu 10

Emendar, dispożizzjonijiet supplimentari u rieżami ta' dan il-ftehim

1. Dan il-ftehim jista' jiġi emendat jew supplementat bil-kunsens komuni miktub tal-Awtoritajiet.
2. L-Awtoritajiet għandhom jimmonitorjaw u jirriveđu l-implimentazzjoni ta' dan il-ftehim u jwettqu konsultazzjonijiet ma' xulxin sabiex jitejjeb it-thaddim tiegħu u biex isolvu diffikultajiet potenzjali.

Artikolu 11

Partijiet addizzjonali

Awtorità li ssir Awtorità Ospitanti wara d-dhul fis-sehh ta' dan il-ftehim tista' titlob li tissieheb f'dan.

Artikolu 12

Riżoluzzjoni tat-tilwim

L-Awtoritajiet għandhom jagħmlu hilitom biex isolvu tilwima bejniethom dwar il-kooperazzjoni mitluba jew ipprovduta skont dan il-ftehim jew dwar l-applikazzjoni tal-proċeduri stipulati fih. Jekk tilwim b'rabta mal-kooperazzjoni mitluba jew ipprovduta ma jistax jiġi solvut bejn l-Awtorità li Ssirilha t-Talba u l-Awtorità Rikjedenti, dawn l-awtoritajiet għandhom isolvuhom taht mekkaniżmu ta' medjazzjoni mhux vinkolanti skont l-Artikolu 31(c) tar-Regolament (UE) 1095/1095 tal-Parlament Ewropew u tal-Kunsill ⁽¹⁾ li jistabbilixxi l-ESMA.

Artikolu 13

Terminazzjoni

1. Dan il-ftehim għandu jibqa' validu għal perjodu bla limitu. Il-ftehim jintemm jekk iċ-ċentru ta' negozjar li miegħu ikun relatat ma jibqax ta' importanza sostanzjali fl-Istat Membru ospitanti.
2. Awtorità li tfttex biex tirtira minn dan il-ftehim għandha tipprovdni notifika minn qabel ta' mill-inqas tletin jum kalendarju lill-awtorità l-oħra.
3. Kull talba għal informazzjoni kkomunikata qabel id-data effettiva tal-irtirar tiegħu tiġi pproċessata skont dan il-ftehim sakemm l-awtorità li tirtira titlob mod ieħor.
4. Wara li awtorità tirtira minn dan il-ftehim, l-awtorità għandha tkompli tapplika l-protezzjonijiet ta' kunfidenzjalità stabbiliti f'dan il-ftehim.

⁽¹⁾ Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

*Artikolu 14***Pubblikazzjoni**

L-Awtoritajiet għandhom jipubblikaw dan il-Ftehim ta' Kooperazzjoni fuq il-websajts rispettivi tagħhom. Għandhom ukoll jiġu ppubblikati kull emenda jew supplement magħmulin skont l-Artikolu 10..

*Artikolu 15***Dhul fis-sehh**

Dan il-ftehim għandu jidhol fis-sehh mid-data tal-iffirmar mill-Awtoritajiet.

*Artikolu 16***Firem**

[awtorità ta' domicilju]

[Awtorità ospitanti]

ANNEX II

Formola standard għal talba għall-kooperazzjoni

Numru ta' referenza:

Data:

Informazzjoni ġenerali

MINN:

Stat Membru:

Awtorità Rikjedenti:

Indirizz ġuridiku:

(Id-dettalji ta' kuntatt tal-persuna ta' kuntatt maħtura)

L-isem:

Telefown:

Posta elettronika:

LIL:

Stat Membru:

Awtorità li ssirilha t-talba:

Indirizz ġuridiku:

(Id-dettalji ta' kuntatt tal-persuna ta' kuntatt maħtura)

L-isem:

Telefown:

Posta elettronika:

Għażiż [*daħħal l-isem xieraq*]

F'konformità mal-Artikolu 1(3) tar-Regolament ta' Implimentazzjoni tal-Kummissjoni (UE) 2017/988 ⁽¹⁾ l-assistenza urġenti tiegħek [ħassar jekk xieraq] tintalab fir-rigward tal-kwistjoni(jiet) spjegati f'iktar dettall hawn taħt

Inkun grat jekk nircievi twegiba għat-talba għal assistenza msemmija hawn fuq sa [daħħal data indikattiva ta' twegiba u f'każ ta' talba urġenti daħħal data sa meta tkun tista' tigi pprovduta l-informazzjoni] jew, jekk dan mhux possibbli, indikazzjoni dwar meta taħseb li tkun f'pożizzjoni li tipprovi l-assistenza mitluba.

(¹) Ir-Regolament ta' Implimentazzjoni tal-Kummissjoni (UE) 2017/988 li jstipula l-formoli standard, il-mudelli u l-proċeduri għall-arrangamenti ta' kooperazzjoni fir-rigward ta' centru ta' negozjar li l-operazzjonijiet tiegħu saru ta' importanza sostanzjali fi Stat Membru ospitanti (ĠU L 149, 13.6.2017, p. 3).

Tip ta' talba għal assistenza

Jekk jogħġbok immarka l-kaxxa/i adattata/i

- (1) Għoti ta' informazzjoni
- (2) Teħid ta' dikjarazzjoni
- (3) Il-ftuħ ta' investigazzjoni jew investigazzjoni kongunta
- (4) Spezzjonijiet fuq il-post
- (5) Oħrajn

Sfond u raġunijiet għat-talba għal assistenza

.....
.....
.....

[Daħħal id-dispożizzjoni(jiet) tal-legiżlazzjoni settorjali li taħtha l-Awtorità Rikjedenti hija kompetenti biex tittratta l-kwistjoni

It-talba tikkoncerna assistenza fi

.....
.....
.....
.....
.....

[Daħħal deskrizzjoni tas-sugġett tat-talba, il-fini li għalih qed tintalab l-assistenza, il-fatti li fuqhom hija bbażata l-investigazzjoni li minħabba fiha qed issir it-talba u spjegazzjoni ta' għalfejn din hija ta' għajjnuna]

Kif ukoll

.....
.....
.....
.....

[Jekk applikabbli, daħħal id-dettalji tat-talba precedenti sabiex tkun tista' tiġi identifikata]

1. Għoti ta' informazzjoni

(a) Deskrizzjoni *[Għal raġunijiet ta' konsistenza, huwa ssuggerit li jiġu sseparati l-intestaturi tas-sottosezzjoni mill-istruzzjonijiet (bil-korsiv) li jingħataw biex jimtew is-sottosezzjonijiet.]*

.....
.....
.....
.....
.....

[Jekk jogħġbok ipprovdì deskrizzjoni dettaljata tal-informazzjoni speċifika mitluba bir-raġunijiet l-għala dik l-informazzjoni se tkun ta' assistenza u, jekk magħruf, lista tal-persuni meqjusa li għandhom l-informazzjoni mitluba jew tal-postijiet minn fejn tista' tinkiseb din l-informazzjoni.]

(b) Identifikazzjoni tal-istrumenti finanzjarji kkonċernati

[Jekk it-talba tikkonċerna informazzjoni dwar tranżazzjoni jew ordni f'xi strument finanzjarju speċifiku, jekk jogħġbok ipprova li jipprovdi l-informazzjoni li ġejja.]

ID tal-prodott:
[Dañhal deskrizzjoni preċiża tal-istrument finanzjarju, inkluż il-kodiċi ISIN]

ID tal-persuna:
[Dañhal l-identità ta' kwalunkwe persuna marbuta ma' din it-tranżazzjoni jew l-ordni, inkluż persuna li tinnegozja l-istrument finanzjarju jew li jitqies li n-negozjar ikun sar f'isimha]

Dati:
[Dañhal id-dati li bejniethom ikunu saru tranżazzjonijiet jew ordnijiet f'dawk l-istrumenti finanzjarji inkluż, fil-każ ta' perjodu ta' żmien sinifikanti, ir-raġunijiet għalfejn huwa meħtieġ dan il-perjodu ta' żmien kollu]

(c) Persuni kkonċernati

.....
.....
.....

[Jekk it-talba tikkonċerna informazzjoni relatata man-negozju jew mal-attivitajiet ta' persuna, jekk jogħġbok ipprova li jipprovdi informazzjoni kemm jista' jkun preċiża sabiex dik il-persuna tkun tista' tiġi identifikata.]

(d) Sensittività speċjali

.....
.....
.....

[Jekk ikun hemm konsiderazzjonijiet speċjali dwar is-sensittività tal-informazzjoni mitluba, jekk jogħġbok agħti indikazzjoni tas-sensittività tal-informazzjoni li tinsab fit-talba u ta' kwalunkwe prekawżjoni speċjali li trid tittiehed fil-gbir tal-informazzjoni minhabba konsiderazzjonijiet investigattivi.]

(e) Informazzjoni addizzjonali.

.....
.....
.....

[Jekk l-Awtorità Rikjedenti kinitx f'kundatt jew hijiex se tkun f'kundatt ma' kwalunkwe Awtorità jew agenzija tal-infurzar tal-ligi oħra b'raba mas-sugġett tat-talba jew ma' kwalunkwe Awtorità oħra li l-Awtorità Rikjedenti taf li għandha interess attiv fis-sugġett tat-talba]

(f) Urgenza

.....
.....
.....

[F'każ ta' talba urgenti u tal-iffissar ta' xi skadenza, jekk jogħġbok agħti spjegazzjoni sħiħa dwar l-urgenza tat-talba u spjegazzjoni ta' kwalunkwe skadenza li l-Awtorità Rikjedenti tkun talbet biex l-informazzjoni tiġi provvduta.]

2. Teħid ta' dikjarazzjoni

(a) Dikjarazzjoni taħt: ġurament /afferazzjoni

(b) Ftieġa u għan tat-teħid ta' dikjarazzjoni:

.....
.....
.....

(c) Isem tal-persuna/i mingħand min trid tittieħed id-dikjarazzjoni:

.....

[Daħħal id-dettalji tal-persuni mingħand min se tittieħed id-dikjarazzjoni sabiex l-Awtorità li Ssirilha t-Talba tkun tista' tibda l-proċess tat-tfarrik fejn applikabbli]

(d) Deskrizzjoni ddettaljata tal-informazzjoni mitluba, inkluż lista preliminari ta' mistoqsijiet (jekk disponibbli fiż-żmien tat-talba):

.....

(e) Informazzjoni addizzjonali:

.....

[Jekk il-persunal tal-Awtorità Rikjedenti huwiex jitlob li jippartecipa fit-teħid tad-dikjarazzjoni, id-dettalji tal-uffiċjali tal-Awtorità Rikjedenti li se jippartecipaw, fejn ikun xieraq deskrizzjoni ta' kwalunkwe rekwiżit legali u procedurali li jrid jiġi rrispettat sabiex tkun żgurata l-ammissibbiltà tad-dikjarazzjonijiet li jsiru waqt l-intervista fil-ġurisdizzjoni tal-Awtorità Rikjedenti]

3. Il-ftuħ ta' investigazzjoni jew investigazzjoni kongunta

.....

[Jekk it-talba tikkoncerna l-ftuħ ta' investigazzjoni f'isem l-Awtorità Rikjedenti, jekk jogħġbok ipprovdni informazzjoni biex l-awtorità li ssirilha t-talba tkun tista' tivvaluta jekk jistax ikollha interess tidħol f'investigazzjoni kongunta, inkluż il-proposta tal-Awtorità Rikjedenti għall-investigazzjoni kongunta, ir-raġunament tagħha u l-benefiċċji percepiți għall-Awtorità li Ssirilha t-Talba. Jekk jogħġbok inkludi l-informazzjoni rilevanti kollha meħtieġa biex tippermetti lill-Awtorità li Ssirilha t-Talba tipprovdni l-assistenza neċessarja bil-ftuħ ta' investigazzjoni jew investigazzjoni kongunta, skont il-każ.]

4. Il-ftuħ ta' spezzjoni fuq il-post jew spezzjoni kongunta

.....

[Jekk it-talba tikkoncerna l-ftuħ ta' spezzjoni fuq il-post f'isem l-Awtorità Rikjedenti, jekk jogħġbok ipprovdni informazzjoni biex l-Awtorità li Ssirilha t-talba tkun tista' tivvaluta jekk jistax ikollha interess tidħol f'ispezzjoni kongunta fuq il-post, inkluż il-proposta tal-Awtorità Rikjedenti għal spezzjoni kongunta fuq il-post, ir-raġunament tagħha u l-benefiċċji percepiți għall-Awtorità li Ssirilha t-Talba. Jekk jogħġbok inkludi l-informazzjoni rilevanti kollha sabiex l-Awtorità li Ssirilha t-Talba tkun tista' tipprovdni l-assistenza meħtieġa permezz tal-ftuħ ta' spezzjoni fuq il-post jew spezzjoni kongunta fuq il-post, skont il-każ.]

5. Restrizzjonijiet ta' kunfidenzjalità u l-użu permissibbli ta' informazzjoni

[Daħħal kwalunkwe twissija ta' kunfidenzjalità jew kwalunkwe restrizzjoni meħtieġa fuq l-użi permessi tal-informazzjoni (sakemm dawn ir-restrizzjonijiet ikunu f'konformità mal-liġi tal-Unjoni).]

Dejjem tiegħek,

[firma]

ANNEX III

Formola standard għal talba għall-kooperazzjoni

Numru ta' referenza:
Data:
Informazzjoni ġenerali
MINN:
Stat Membru:
Awtorità li ssirilha t-talba:
Indirizz ġuridiku:
 (Id-dettalji ta' kuntatt tal-persuna ta' kuntatt maftura)
L-isem:
Telefown:
Posta elettronika:
 LIL:
Stat Membru:
Awtorità Rikjedenti:
Indirizz ġuridiku:
 (Id-dettalji ta' kuntatt tal-persuna ta' kuntatt maftura)
L-isem:
Telefown:
Posta elettronika:
 Għażiż [<i>daħħal l-isem xieraq</i>]
 F'konformità mal-Artikolu 1(3) tar-Regolament ta' Implimentazzjoni tal-Kummissjoni (UE) 2017/988 li jstipula l-istandards tekniċi ta' implimentazzjoni fir-rigward ta' formoli, mudelli u proċeduri għall-arranġamenti ta' kooperazzjoni fir-rigward ta' ta' centru ta' negozjar li l-operazzjonijiet tiegħu saru ta' importanza sostanzjali fi Stat Membru ospitanti ⁽¹⁾ it-talba tiegħek bid-data [jj.xx.ssss] bir-referenza [<i>daħħal in-numru ta' referenza</i>] giet ipproċessata minna.
Informazzjoni miġbura
.....
.....
.....
.....
<i>[Jekk l-informazzjoni ngabret, jekk jogħġbok niżżeż l-informazzjoni hawnhekk jew spjega kif se tingħata.]</i>

(¹) Ir-Regolament ta' Implimentazzjoni tal-Kummissjoni (UE) 2017/988 li jstipula l-formoli standard, il-mudelli u l-proċeduri għall-arranġamenti ta' kooperazzjoni fir-rigward ta' centru ta' negozjar li l-operazzjonijiet tiegħu saru ta' importanza sostanzjali fi Stat Membru ospitanti (ĠU L 149, 13.6.2017, p. 3).

L-informazzjoni pprovduta hija kunfidenzjali u qed tiġi divulgata lil [daħħal isem l-Awtorità Rikjedenti] skont [daħħal id-dispożizzjoni tal-legiżlazzjoni settorjali applikabbli] u fuq il-bażi li l-informazzjoni għandha tibqa' kunfidenzjali skont [daħħal id-dispożizzjoni tal-legiżlazzjoni settorjali applikabbli].

Japplikaw ir-rekwiżiti ta' [daħħal isem l-Awtorità Rikjedenti] ta' [daħħal id-dispożizzjoni tal-legiżlazzjoni settorjali applikabbli] fir-rigward tar-restrizzjonijiet tal-kunfidenzjalità u l-użi permessi ta' dik l-informazzjoni.

.....
.....
.....

[Daħħal kwalunkwe twissija ta' kunfidenzjalità jew kwalunkwe restrizzjoni meħtieġa fuq l-użi permessi tal-informazzjoni (sakemm dawn ir-restrizzjonijiet ikunu f'konformità mal-ligi tal-Unjoni).]

Dejjem tiegħek,

[firma]